

**መዓልቲ ሰንኩላን ኤርትራ ኣብ ከተማ ከለን
ብመገዲ ቴሌቪዥን ኣብ ዝተኻየደሉ
3450€ (ይሮ) ንማሕበር ሰንኩላን ኤርትራ ተወፍዖ**



እዚ መቐጸልታ ናይቲ ቅዱስ ሓላፍነታዊ ተበግሶ ኣብ ኩሉ ከተማታት ጀርመን ብሂ.ማ.ዲ.ኤ. ጀርመን ተማእኪሉ ካብ 2009 ዓ.ም. ጀሚሩ ዝካየደ ዘሎ መደብ መዓልቲ ሰንኩላን ፡ ብዕለት 12.12.20 ኣብ ከተማ ከለን ብሂ.ማ.ዲ.ኤ.ን ምስ ሃገራዊ ሽማግሌ ኤርትራውያን ከተማ ከለን ብምትሕብባር ዝተዳለወ ዕዉት ዝኾነ ሃገራዊ መዓልቲ ሰንኩላን ተኻይዶ።

መደብ ብዝኾሪ ሰማእታት ብድሕሪ ምኽፋት ኣደ መንበር ሂ.ማ.ዲ.ኤ. ንኡስ ጨንፈር ከለን ወ/ሮ ቅዱሳን ገብረእዝጋቢሄር ንተሳተፍቲ ናይ እንቋዕ ደሓን መጻእኩ ጽቡቕ ምንዮታ ብድሕሪ ምግላጽ ወ/ሮ ጽጋ ሰዩም ተሓዚት ንብረት ሃማደኤ ከለን ድማ ፕሮግራም ናይቲ ዕለትን ፡ ንኹሎም ኣታዊ ማዕከን ሰንኩላን ንምዕባይ ኣብዚ ጽንኩር ህሉው ኩነታት ኮቪድ 19፡ ብኣካል ብምንቅስቃስ ወፊያ ካብ ኣወፊይቲ ብምእካብ ነቲ መደብ ብምዕዋት ዕዙዝ ምስጋና ኣቕረበት። ጽሓፊት ሃማደኤ ከለን ወ/ሮ እዝግሃርያ መሓሪ ድማ ብወገና በቲ መንእሰያት ከተማና ዘርእይዎ ዘለዉ ናይ ምውራራስን ምትሕብባርን ሓያል ጎስጓስ ብምድናቓ ቀጻልነቱ ንኸግቢ ድማ ተላበወት።

ኣሰዲቡ ብኣቦ መንበር ሃገራዊ ሽማግሌ ኤርትራውያን ኣቶ በርህ ወልደሚካኤል ነቲ ኣወንታዊ ተበግሶ ሃማደኤ ኣብ ውሽጢ ሃገር ተበጊሱ እንሆ ኣብ ጀርመን ብኹለን ሃገራውያን ውዳቤታትን ግዱሳት ኤርትራውያን ምሉእ ተቐባልነት ረኺቡ ኣብነታዊን ህያውን መትከላውን ስራሕን ቀጻልነቱ ከግቢ ሃገራዊ ሽማግሌ ኤርትራውያን ከተማ ከለን ድማ ወትሩ ኣብ ጎኒ ሃማደኤ ከምዝኾነ ብምርግጽ ምሉእ ደግፉ ገለጸ።

ብድሕሪዚ ኣደ መንበር ሂ.ማ.ዲ.ኤ. ንኡስ ጨንፈር ከለን ወ/ሮ ቅዱሳን ገብረእዝጋቢሄር ንሰለሰተ ታሕሳስ ኣህጉራዊ መዓልቲ ሰንኩላን 2020 እተዳለወት ቃል ኣቦ መንበር ማሕበር ሂ.ማ.ሓ.ሲ.ኩ.ኤ. ኣቶ ገብረብርሃን እያሱ ንተሳተፍቲ ኣቕረበት።



ኣብ ሰዓቱ መደብ ሰሚናር ብኣቦ ወንበር ማሕበር ሰንኩላን ሓርበኛታት ኤርትራ ሸቱትጋርት ኣብ ጀርመን ብኣቶ ሑሴን ከሊፋ ኢድሪስ (ሳሕቤይ) ከምኡ ውን ምክትል ኣ/መንበር ኣቶ ፍጹም ወልደሰላሴ ሰፊሕን ኣዕጋብን መግለጺ ኣብ ዝሃቡሉ ማሕበር ሰንኩላን ኤርትራ ሸቱትጋርትን መዓስ ከም ዝተመሰረተን ንጥፊታት ማሕበር ሰንኩላን ኤርትራ ሸቱትጋርትን ንጥፊታት ዕዉት ኣበርክቶ ሃማደኤ ጀርመንን ከምኡውን ኣብ ምዕባለ መዓስከር ደንደን ዘቶኮረ ሰፊሕ ዝርዝራዊ መብርሂ መረዳእታን ተዋህቦ። ቀንዲ ዓላማ ሰንኩላን ብቐዓት ኣፈኛታት ናይ ጉዳዮም ምኃናም፡ ብዘይካእም ካልእ ካብኡም ንላዕሊ ብዛዕባ ኩነታቶም ዝፈልጥ ከምዘየለን፡ ሓርበኛታት ሰንኩላን ኩናት ኣፍሪይቲ ደኣምበር ተጸባይቲ ንኸይኩኑ ማሕበር ምስ መንግስትን መሻርኽቱን ብምኃን፡ ዓባይትን ቡዳህትን ስራሓት ከምዝተግበረ ኣብ ዝገለጸሉ

እቲ ጸር ናብ መንግስቲ ጥራይ ንኸይዘዙ ሕብረተሰብ ኣፍልጦኡ ብዛዕባ ሰንክልና ኣበሪኹ ኣበርክቶኡ ከዕዝዝን ሓላፍነት ሰንኩላን ኩናት ከሰከምን ኣጥቢቓም ተላበዉ። እዚ ማሕበርዚ ምስ ዝተፈላለዩ ውልቀ ሰባትን ማሕበራትን ከም ዝሰርሕን ከሳዕ ሕጂ በጺሕዎ ዘሎን ዓሚምዎ ዘሎን ስራሕን ናይዚ ቅዱስ ዓላማ ደገፍ ረኪቦም ኣብ ህይወቶም ናይ ጥዕናን መከታታርን ኣወንታዊ ውጽኢት ዝረኹብሉ ዜጋታት ብዝምልከት ሰፊሕ መግለጺ ቀሪቡ። ካብ ተሳተፍቲ ዝቐረቡ ሕቶታት ብግቡእ ብድሕሪ ምምላሰን፣ በቲ ዝተገብርሎም ዕድመ ብምምስጋን ናይቲ ዕለት ሰሚናር ተዛዘመ።

እዚ ኩነታት ሰንኩላትና ንምሕጋዝ ዝተወሰደ ስጉምቲ ኩሉ ግዜ ዕዉትን ግብራውን ንምግባሩ ብዝተወሰደ ንጥፊታት ብወፊዖ ዝኣተወ 3450€ (ይሮ) ብማእክለነት ኣደ መንበር ሃማደኤ ጀርመን ወ/ሮ ዑቕባ ኣፍወርቂ ብቁጽሪ ሕሳብ ማሕበር ሰንኩላን ኤርትራውያን ሽቱትጋርት ንማሕበር ሰንኩላን ኩናት ተጋደልቲ ኤርትራ (ሚ.ሲ.ኲ.ተ.ኤ) ከምዘበጽሕ ተገሩ።

ተሳተፍቲ ብዓል ኣብቲ ብኣባላት ሃ.ሚ.ደ.ኤ ተወደበ ብግዱሳት ዓበይትን መንእሰያትን ኣባላት ሃገራውያን ውዳቤታት ከተማ ከለንን ከምኡውን ግዱሳት መንእሰያትን ተሳተፍቲ በዓል ዝተዳለወ ረዚን መልእኽቲ መዕልቲ ሰንኩላን ዝገልጽ ግጥምታትን፣ ማሕበራውን ፖለቲካውን ባህላውን ዘመናውን ዋዛ ምስ ቁምነገር ሓዘለ ልዙብን ኣሰተምሃሪን መዘናግዲን መደባት ብምውሳእ ብውዕዉዕ ሃገራዊ መንፈስ ነዛ ክብርቲ ዕለት ብቐጻሊ ኣበርክትኦም ንኸዕዝዙ ድልዎት ምጂናም ቃል ብምእታው ፤ ኣህጉራዊ መዓልቲ ሰንኩላን ብዓለም ደረጃ ንመበል 29 ዓመት ኣብ ሃገር ኸኣ ንመበል 25 ዓመት ዝጽምበል ዘሎ ኣብ ከተማ ከለን ብዓወት ተዛዘመ።

ዘለኣለማዊ ዝኸሪ ንሰውኣትና
ዓወት ንኣፋሽ

 ሃ.ሚ.ደ.ኤ ንኡስ ጨንፈር ከለን 

ምስ
 ሃገራዊ ሽማግሌ ኤርትራውያን ከተማ ከለን 